

RNU, IMPHAL
MANIPURI MORNING NEWS SCRIPT AT 7.30 AM
(DATE 17-08-2017)

- ১) অনৌবা ভারত শেমনবা রাখল্লোনগা লোয়ননা ওসি প্রধান মন্ত্ৰি-নরেন্দ্র মোদিগা নহা ওইরিবা লৈবাক অসিগী ওন্টরপ্ৰেনুয়রশিংগা উন্নগনি।
- ২) বিহার অমসুং অসামদা ঈশিং ঈচাওগী ফিভম লুনা লৈরে।
অমসুং
- ৩) ভারত-চাইনা মুকরিবা ফিভম লোয়শিন্নবা বারী শান্নবদা আমেরিকানা পুকিং থৌগৎকনি।

পিএম : অনৌবা ভারত শেমনবা রাখল্লোনগা লোয়ননা ওসি প্রধান মন্ত্ৰি-নরেন্দ্র মোদিগা নহা ওইরিবা লৈবাক অসিগী ওন্টরপ্ৰেনুয়রশিংগা উন্নগনি।

লৈবাক অসি নুঙ পান অনিমক চাউখৎহন্নবা মরুওইবা সেক্তর তরুত্তা খন্ন-নৈননবা নহা ওইরবা ওন্টরপ্ৰেনুয়র ২০০ হেন্না উন্নগনি। মদুদা ২০২২ দা অনৌবা ভারত, দিজিটেল ইন্দিয়া, হেলথ, এদুকেসন অমসুং স্কিল দিবলপমেন্টতা অখন্নবা মীৎয়েং থমগনি। ওন্টরপ্ৰেনুয়রশিংগা অনৌবা পুথোকপা, থবক পীনবা পান্শৈ অমসুং শেল হেন্না ফংনবগী মতাংদা বা ঙাংগনি। মখোয়না ইনর্জি, ক্লাইমেট চেঞ্জ, রিনুয়েবল ইনর্জি, মোবিলিটি অমসুং ট্রান্সপোর্টকী মতাংদসু বা খন্নগনি।

নবর্দ : প্রধান মন্ত্ৰি কৃষি সনচায়ি যোজনাগী মখাদা পায়খৎপা প্রোজেক্ট ৯৯ লোয়শিন্নবা অহেনবা লুপা কোতি ৯০০ নবর্দনা খোমগৎনবা রাফম কেন্দ্রগী মন্ত্ৰি-মন্দলনা য়ারে।

ন্যু দিল্লিদা রাফম অসি ফোংদোক্কুদুনা শেল থুম মন্ত্ৰি-অরুন জেতলিনা হায়-লৈবাক অসিদা লোং টার্ম ইরিগেসন ফন্দ শেমগৎনবা ইং কুমজা ২০১৭-১৮ দা লুপা কোতি লিশিং ৯ রোম খোমগৎনবা রাফম কেন্দ্রগী মন্ত্ৰি-মন্দলগী মীফমনা খন্নরবা

মতুংদা যাখিবনি। হায়রিবা শেনফম অদু নবাব্দনা বোনগী খুখাংদা খোমগৎকনি। নৌনা শেন্সা ফন্দ অদু রাজ্য সরকারশিংনা চহিদা চাদা লুপা ৬ কী শেন্দেইগী চাংদা নবাব্দতগী পুবা যাগনি। লোনশিং অদু প্রধান মন্ত্ৰি কৃষি সনচয়ি যোজনাগী মখাদা পায়খৎলিবা এন্সৱেলেটেদ ইরিগেসন বিনিফিট প্ৰোগ্ৰামগী থবকশিং লোয়শিনবদা শিজিন্নবা যাগনি।

বিহাৰ : বিহাৰদা নোং লেপুনা চুবদগী ঙ্গশিং ঙ্গচাওগী ফিভম লুশিল্লক্ৰি। রাজ্য অদুগী দরভঙ্গা, সিতামাৰি, নোংপোক অমসুং নোংচুপ থংবা চম্পাৰন জিলা নৌনা ঙ্গশি থুমলে। জিলা ১২ দা লৈবা মীওই লাখ ৯৬ ৰোম ঙ্গচাওগী অৱাৰা মাযোকৰে।

মুখ্য মন্ত্ৰি-নিতিশ কুমাৰনা নোংচুপ থংবা অমসুং নোংপোক থংবা চম্পাৰন জিলাগী ঙ্গশিং ঙ্গচাওগী ফিভম নোংথক্তগী য়েংশিনগনি হায়না তৌৰশ্বদু নোং কন্না চুবা অমসুং নোং চীংগী ফিভম ফত্তবনা য়েংশিনবা গুমখিদ্ৰে। লাঙ্কিবা পুং ১২ দা অখাক অৱাওগা লোয়ননা নোং চুগনি হায়না মেট দিপাৰ্টমেন্টনা ফোংদোক্ৰি।

মৰক অসিদা, রাজ্য অদুগী ঙ্গচাওগী অৱাৰা মাযোকৰবা মীয়ামদা অহেনবা চানবা চিঞ্জাক মেট্ৰিক টোন লিশিং ১৪,৭৬০ কেন্দ্ৰ সরকারনা কায়থোক্ৰে। ত্বিতৰদা থাগৎপা ৱাৰোল অমদা চিঞ্জাকী মন্ত্ৰি-ৰাম বিলাস প্ৰসৱাৰ্টনা হায়-ৰাজ্য সরকারনা অহেনবা তেংবাং পীনবা হায়জৰকপদগী কেন্দ্ৰ সরকারনা অয়াবা পীবনি। ঙ্গচাউগী অৱাৰা মাযোকৰিবা বিহাৰদা কেন্দ্ৰনা পীবা য়াৰা তেংবাং পুমমক পীগনি।

অসাম : অসামগী ধেমাজি জিলাগী মফম কয়া নৌনা ঙ্গশিং থুম্বগা লোয়ননা ঙ্গচাওগী ফিভম লুৱে। হৌখিবা পুং ২৪ ফাওবদা অসামদা ঙ্গচাওগা মৰী লৈননা শিবা মীগী মশিং ৩৯ শুৱে। রাজ্য অদুগী মীওই লাখ ৩৩ হেন্না ঙ্গচাওগী অৱাৰা মাযোকৰে। তোঙান তোঙানবা জিলাশিংদা এন.দি.আৰ.এফ অমসুং এস.দি.আৰ.এফকী মীওইশিংনা মী কনবা অমসুং তেংবাং পীবগী থবক কন্না চখরি। ধেমাজি জিলাগী মফম খৰদা নৌনা ঙ্গশিং থুমজিল্লকপদগী মীওই লিশিং অমৰোম হেন্না শাফগদবা মফমশিংদা থংদোকত্ৰে। ধুৱি অমসুং খা থংবা সালমাৰা জিলাদা তেংবাংগী পোৎলম য়েংছোকপগী থবক্তা হেলিকোপ্তৰ শিজিন্নরি। তৌইগুশ্বসুং কাজিৰঙ্গা নেসনেল পাৰ্কতা তুংলশ্বা ঙ্গশিং হন্ত্ৰখিবদগী মফম অদুদদি ঙ্গচাওগী ফিভম ফগৎলে।

ইন্দিয়া-চাইনা ঃভারত-চাইনা মুকরিবা ফিভম লোয়শিল্লবা ফন্মিন্দুনা বারী শান্নফম থোকই হায়না আমেরিকানা হায়রি।

ষ্টেট দিপার্টমেন্টকী মচিন চৎপা মীশক অমনা হায়-লৈবাক অনিনা হকথেংননা বারী শান্নবদা রাশিংটননা পুকিং হৌগৎকনি।

মরক অসিদা, অব্রাং কোরিয়াগী মীসাইল চাংয়েংনা পীরক্লিবা শাফু অদুগী মরক্তা আমেরিকা অমসুং জপানগী লান্নীশিংনা লান ঔরাইশ্বে। জপানগী হোকাইদোদা জপানগী গ্রাউন্ড সেল্ল দিফেন্স ফোর্স অমসুং যু.এস.মেরিনশিংনা পুন্না লান ঔরাইখি।

অমরোমদা, চাইনাগা নেপালগা যান্ন-চে অহ্ম সহি তৌনশ্বে। সহি তৌনখিবা যান্ন-চে অদুদা শেল থুমগী ফিভম ফগৎহনবা, থাও অমসুং নেচরেল গ্যাস পুথোকপা অমসুং টেকোলোজি পীথোক পীশিন তৌবগী ব্রাফম যাওরি।